

Sri Siva Sahasranama stotram

Poorva Peetika

శ్రీ శివ సహస్రనామ స్తోత్రం పూర్వపీఠికా

వాసుదేవ ఉవాచ |

తతః స ప్రయతో భూత్వా మమ తాత యుధిష్ఠిర |

ప్రాంజలిః ప్రాహ విప్రర్షిర్నామసంగ్రహమాదితః || 1

||

ఉపమన్యురువాచ |

బ్రహ్మప్రోక్షైర్యపిప్రోక్షైర్వేదవేదాంగసంభవైః |

సర్వలోకేషు విఖ్యాతం స్తుత్యం స్తోష్యామి నామభిః

|| 2 ||

మహద్భిర్విహితైః సత్యైః సిద్ధైః సర్వార్థసాధకైః |

ఋషిణా తండినా భక్త్యా కృతైర్వేదకృతాత్మనా || 3

||

యథోక్తైః సాధుభిః ఖ్యాతైర్మునిభిస్తత్త్వదర్శిభిః |

ప్రవరం ప్రథమం స్వర్గ్యం సర్వభూతహితం శుభం

|| 4 ||

శ్రుతైః సర్వత్ర జగతి బ్రహ్మలోకావతారితైః |

సత్యైస్తత్పరమం బ్రహ్మ బ్రహ్మప్రోక్తం సనాతనం || 5

||

వక్ష్యే యదుకులశ్రేష్ఠ శృణుష్వావహితో మమ |

వరయైనం భవం దేవం భక్తస్త్వం పరమేశ్వరం || 6

||

తేన తే శ్రావయిష్యామి యత్తద్బ్రహ్మ సనాతనం |

న శక్యం విస్తరాత్కృత్స్నం వక్తుం సర్వస్య కేనచిత్

|| 7 ||

యుక్తేనాపి విభూతీనామపి వర్షశతైరపి |

యస్యాదిర్మధ్యమంతం చ సురైరపి న గంయతే ||

8 ||

కస్తస్య శక్నుయాద్వక్తుం గుణాన్ కార్తేన్సున

మాధవ |

కిం తు దేవస్య మహతః సంక్షిప్తార్థపదాక్షరం || 9

||

శక్తితశ్చరితం వక్ష్యే ప్రసాదాత్తస్య ధీమతః |

అప్రాప్య తు తతోఽనుజ్ఞాం న శక్యః స్తోతుమీశ్వరః

|| 10 ||

యదా తేనాభ్యనుజ్ఞాతః స్తుతో వై స తదా మయా |

అనాదినిధనస్యాహం జగద్యోనేర్మహాత్మనః || 11 ||

నాంనాం కించిత్సముద్దేశం వక్ష్యాంయవ్యక్తయోనినః

|

వరదస్య వరేణ్యస్య విశ్వరూపస్య ధీమతః || 12 ||

శృణు నాంనాం చ యం కృష్ణ యదుక్తం

పద్మయోనినా |

దశనామసహస్రాణి యాన్యాహ ప్రపితామహాః || 13

||

తాని నిర్మథ్య మనసా దధ్నో ఘృతమివోద్ధృతం |

గిరేః సారం యథా హేమ పుష్పసారం యథా మధు

|| 14 ||

ఘృతాత్సారం యథా మండస్తధైతత్సారముద్భృతం |

సర్వపాపాపహమిదం చతుర్వేదసమన్వితం || 15

||

ప్రయత్నేనాధిగంతవ్యం ధార్యం చ ప్రయతాత్మనా |

మాంగళ్యం పౌష్టికం చైవ రక్షోఘ్నం పావనం

మహాత్ || 16 ||

ఇదం భక్తాయ దాతవ్యం శ్రద్ధధానాస్తికాయ చ |

నాశ్రద్ధధానరూపాయ నాస్తికాయాజితాత్మనే || 17

||

యశ్చాభ్యసూయతే దేవం కారణాత్మానమీశ్వరం |

స కృష్ణ నరకం యాతి సహ పూర్వైః సహాత్మజైః ||

18 ||

ఇదం ధ్యానమిదం యోగమిదం ధ్యేయమనుత్తమం

|

ఇదం జప్యమిదం జ్ఞానం రహస్యమిదముత్తమం ||

19 ||

యం జ్ఞాత్వా అంతకాలేపి గచ్ఛేత పరమాం గతిం |

పవిత్రం మంగళం మేధ్యం కల్యాణమిదముత్తమం

|| 20 ||

ఇదం బ్రహ్మ పురా కృత్వా సర్వలోకపితామహాః |

సర్వ స్తవానాం రాజత్వే దివ్యానాం సమకల్పయత్

|| 21 ||

తదా ప్రభృతి చైవాయమీశ్వరస్య మహాత్మనః |

స్తవరాజ ఇతి ఖ్యాతో జగత్యమరపూజితః || 22 ||

బ్రహ్మలోకాదయం స్వర్గే స్తవరాజోఽవతారితః |

యతస్తండిః పురా ప్రాప తేన తండికృతోఽభవత్ ||

23 ||

స్వర్గాచ్చైవాత్ర భూర్లోకం తండినా హ్యవతారితః |

సర్వమంగళమాంగళ్యం సర్వపాపప్రణాశనం || 24

||

నిగదిష్యే మహాబాహో స్తవానాముత్తమం స్తవం |

బ్రహ్మణామపి యద్బ్రహ్మ పరాణామపి యత్పరం

|| 25 ||

తేజసామపి యత్తేజస్తపసామపి యత్తపః |

శాంతానామపి యః శాంతో ద్యుతీనామపి యా

ద్యుతిః || 26 ||

దాంతానామపి యో దాంతో ధీమతామపి యా చ

ధీః |

దేవానామపి యో దేవ ఋషీణామపి యస్త్వపిః ||

27 ||

యజ్ఞానామపి యో యజ్ఞః శివానామపి యః శివః |

రుద్రాణామపి యో రుద్రః ప్రభా ప్రభవతామపి || 28

||

యోగినామపి యో యోగీ కారణానాం చ కారణం |

యతో లోకాః సంభవంతి న భవంతి యతః పునః ||

29 ||

సర్వభూతాత్మభూతస్య హరస్యామితతేజసః |

అష్టోత్తరసహస్రం తు నానాం శర్వస్య మే శృణు |

యచ్ఛ్రుత్వా మనుజవ్యాఘ్ర

సర్వాన్కామానవాప్స్యసి || 30 ||